



छत्तीसगढ़, मध्य प्रदेश: हरियाणा व दिल्ली से एक साथ प्रकाशित

समाचार ही नहीं, विचार भी

हरिभूमि

अलग खबर

स्कूल और आंगनबाड़ी के छोटे बच्चों का उठानी पड़ रही परेशानी
सुबह 9 बजे के बाद गर्म हवा और तेज धूप से घर से बाहर निकलना मुश्किल होता जा रहा



हसन खान ►► मैनपुर

अप्रैल प्रारंभ होते ही सूर्य अपना रौद्र रूप दिखाने लगा है। सुबह 9 बजे के बाद गर्म हवा और तेज धूप से घर से बाहर निकलना मुश्किल होता जा रहा है। ऐसे विकट परिस्थियों में भी मैनपुर वनांचल क्षेत्र में सैकड़ों नौनिहालों का यह हौसला ही है कि वह नंगे पांव स्कूल-आंगनबाड़ियों की ओर कूच कर रहे हैं। उनके नंगे पांव ठिठक नहीं रहे। इन दिनों प्राथमिक ►►शेष पेज 4 पर



यसा कहते हैं अधिकारी

अमी आंगनबाड़ी का संचालन पुरानी समय सारणी के अनुसार सुबह 9.30 से 3 बजे तक किया जा रहा है। गर्मी बढ़ रही है, समय में परिवर्तन के लिए पत्र लिखा गया है। पूरे जिले में 60 प्रतिशत आंगनबाड़ी केन्द्रों में बिजली और पंखे की सुविधाएं हैं लेकिन वह पर्याप्त नहीं है बाकि जानकारी आंकड़ा देखकर बता पाउंगा।

अशोक कुमार पांडेय
जिला कार्यक्रम अधिकारी, गरियाबंद

तापती दोपहरी में नंगे पैर स्कूल जाना मजबूरी



बस्तर अंचल के ग्रामीण क्षेत्रों में सरकारी स्कूल के गरीब बच्चे नंगे पैर स्कूल आते-जाते हैं। परेशानी गर्मी के समय ज्यादा होती है, जब पक्की डामर सड़क से बच्चों की गुजरना पड़ता है। मंगलवार को लोहण्डीगुड़ा ब्लाक के चिककोट के सरकारी स्कूल से निकल रहे बच्चे नंगे पैर थे। सरकार मध्यान्ह भोजन और कापी, किताब, ड्रेस तो उपलब्ध करा रही है, लेकिन पैर में पहनने के लिए चप्पल नहीं दे रही है। बच्चों ने सकुचाते हुए हरिभूमि से कहा कि चप्पल खरीदने के लिए पैसा नहीं है।

बच्चे 10 सेकंड भी खड़े नहीं हो पाते

रसेला (गरियाबंद)। प्राइमरी व मिडिल स्कूल के बच्चे सुबह स्कूल जाते हैं, लेकिन छुट्टी होने के बाद 11:30 बजे नंगे पैर घर आते हैं। इस दौरान सड़क पर बच्चे 10 सेकंड भी खड़े नहीं हो पाते। ज्ञात हो सभी स्कूलों में 1 अप्रैल से 7:30 से 11:30 बजे तक स्कूल लगा रहा है। ►► शेष पेज 4 पर

WEETEK
PIPES • FITTINGS • TANKS

6 LAYER

10 YEAR GUARANTEE

FOR DISTRIBUTOR / DEALER

Enq 851 787 0000

स्कोर बोर्ड

लखनऊ

आरसीबी

181/5

153/10

आरसीबी को 28 रन से हराया

3 विकेट, मयंक यादव

प्लेयर ऑफ द मैच

आज का मैच

केकेआर

दिल्ली

समय : शाम 7.30 बजे

खबर संक्षेप

आईपीएल के दो मैच का कार्यक्रम बदला

नई दिल्ली। कोलकाता नाइट राइडर्स (केकेआर) के राजस्थान रॉयल्स के खिलाफ इंडियन प्रीमियर लीग के घरेलू मैच को मंगलवार को पूर्व निर्धारित कार्यक्रम से एक दिन 16 अप्रैल को कराने का फैसला किया गया। गुजरात टाइटंस और दिल्ली कैपिटल्स के बीच अहमदाबाद में होने वाला मैच अब 17 अप्रैल 2024 को होगा।

भारत के दो मुकाबलों के अतिरिक्त टिकटों की बिक्री गुरुवार से दुबई। आयरलैंड और अमेरिका के खिलाफ भारत के मुकाबलों समेत न्यूयॉर्क में होने वाले छह टी20 विश्व कप मैचों के लिए अतिरिक्त टिकट गुरुवार से बिक्री के लिए उपलब्ध होंगे। अपने सभी ग्रुप मैच अमेरिका में खेलने वाला भारत 12 जून को मेजबान टीम से पिछने से पहले पांच जून को आयरलैंड के खिलाफ अपने अभियान की शुरुआत करेगा। प्रशंसक न्यूयॉर्क के नासाउ काउंटी अंतरराष्ट्रीय क्रिकेट स्टेडियम में छह मैचों के लिए अतिरिक्त सीमित टिकट खरीदकर विश्व कप का हिस्सा बन सकते हैं जिसमें पांच जून को भारत बनाम आयरलैंड और 12 जून को भारत के खिलाफ अमेरिका का मुकाबला भी शामिल है।

वीवीपैट पंचियों की पूरी गिनती की मांग

नई दिल्ली। सुप्रीम कोर्ट ने चुनाव में सभी 'वीवीपैट' पंचियों की गिनती करने अनुरोध करने वाली याचिका पर निर्वाचन आयोग और केंद्र सरकार को नोटिस जारी कर जवाब मांगा।

इस समय वीवीपीएटी पंचियों के माध्यम से किसी भी पांच चयनित ईवीएम का सत्यापन किया जाता है। वोट सत्यापन प्रणाली है। जो मतदाता को यह देखने की अनुमति देती है कि उसका वोट उसी उम्मीदवार को गया है या नहीं, जिसे उसने वोट दिया है।

कार्यक्रम से एक दिन 16 अप्रैल को कराने का फैसला किया गया। गुजरात टाइटंस और दिल्ली कैपिटल्स के बीच अहमदाबाद में होने वाला मैच अब 17 अप्रैल 2024 को होगा।

भारत के दो मुकाबलों के अतिरिक्त टिकटों की बिक्री गुरुवार से दुबई।

आयरलैंड और अमेरिका के खिलाफ भारत के मुकाबलों समेत न्यूयॉर्क में होने वाले छह टी20 विश्व कप मैचों के लिए अतिरिक्त टिकट गुरुवार से बिक्री के लिए उपलब्ध होंगे। अपने सभी ग्रुप मैच अमेरिका में खेलने वाला भारत 12 जून को मेजबान टीम से पिछने से पहले पांच जून को आयरलैंड के खिलाफ अपने अभियान की शुरुआत करेगा। प्रशंसक न्यूयॉर्क के नासाउ काउंटी अंतरराष्ट्रीय क्रिकेट स्टेडियम में छह मैचों के लिए अतिरिक्त सीमित टिकट खरीदकर विश्व कप का हिस्सा बन सकते हैं जिसमें पांच जून को भारत बनाम आयरलैंड और 12 जून को भारत के खिलाफ अमेरिका का मुकाबला भी शामिल है।

वीवीपैट पंचियों की पूरी गिनती की मांग

नई दिल्ली। सुप्रीम कोर्ट ने चुनाव में सभी 'वीवीपैट' पंचियों की गिनती करने अनुरोध करने वाली याचिका पर निर्वाचन आयोग और केंद्र सरकार को नोटिस जारी कर जवाब मांगा।

इस समय वीवीपीएटी पंचियों के माध्यम से किसी भी पांच चयनित ईवीएम का सत्यापन किया जाता है। वोट सत्यापन प्रणाली है। जो मतदाता को यह देखने की अनुमति देती है कि उसका वोट उसी उम्मीदवार को गया है या नहीं, जिसे उसने वोट दिया है।

7 घंटे तक चली ताबड़तोड़ कार्रवाई, अब तक शवों की शिनाख्त नहीं गंगालूर के लेण्ड्रा जंगल में मुठभेड़ मारे गए 1 महिला समेत 10 नक्सली

छत्तीसगढ़ के नक्सल प्रभावित बीजापुर जिले में सुरक्षाबलों ने मुठभेड़ में 10 नक्सलियों को मार गिराया है। गंगालूर थाना क्षेत्र में नक्सली गतिविधि की सूचना मिलने के बाद सोमवार को सुरक्षाबलों को नक्सल विरोधी अभियान में रवाना किया गया था। दल में डीआरजी, एसटीएफ और केंद्रीय रिजर्व पुलिस बल के कोबरा बटालियन के जवान शामिल थे। इस दौरान बड़ी मात्रा में हथियार और नक्सल साहित्य बरामद किया गया है।

22 जवानों की हुई थी शहादत

गौरतलब है कि इससे पूर्व 3 अप्रैल 2021 को बीजापुर और सुकमा की सीमा पर नक्सलियों के खिलाफ बड़ा ऑपरेशन लॉन्च किया गया था। कोबरा 210 बटालियन व जिला बल के जवान इस ऑपरेशन से वापस लौट रहे थे। इसी दौरान टेकलवुड़ा गांव में नक्सलियों ने जवानों को एम्बुश में फंसाकर ताबड़तोड़ फायरिंग शुरू कर दी। नक्सलियों के इस हमले में कोबरा 210 बटालियन व जिला पुलिस के 22 जवान शहीद हो गए थे। वर्ष 2021 से पहले कोबरा बटालियन को इतना बड़ा नुकसान पहले कभी बस्तर में नहीं हुआ था। जवानों की शहादत के बाद नक्सलियों का मनोबल आसमान में पहुंच गया था, क्योंकि नक्सलियों के खिलाफ कोबरा बटालियन को सबसे मजबूत फोर्स मानी जाती रही है।

हरिभूमि न्यूज़ ►► जगदलपुर/बीजापुर

बीजापुर के गंगालूर थाना क्षेत्र स्थित लेण्ड्रा के जंगल में सुबह 6 बजे से मुठभेड़ शुरू हुई। इसके बाद सुरक्षा बलों ने एक महिला समेत 10 नक्सलियों के शव और भारी मात्रा में अत्याधुनिक हथियार व नक्सल सामग्री बरामद किए हैं। यह मुठभेड़ 7 घंटे से अधिक समय तक चली। मारे गए अधिकांश नक्सली पीएलजीए कंपनी नम्बर दो के मेंबर बताए जा रहे हैं, हालांकि ढेर शाम ►►शेष पेज 4 पर

आपॉरेशन में शामिल सभी जवान सुरक्षित

बताया जा रहा है कि लेण्ड्रा मुठभेड़ में मारे गए नक्सलियों में पीएलजीए कंपनी नम्बर दो के शीर्ष लाखों के इनामी नक्सली सदस्य भी शामिल है। अब तक 10 नक्सलियों के शव बरामद कर लिया गया है और इनकी संख्या में इजाफा होने की संभावना है। मुठभेड़ में मारे गए सभी नक्सलियों के शव बरामद कर लिए हैं और उन्हें बीजापुर मुख्यालय लाने की तैयारी की जा रही है।

एक दिन पूर्व सुकमा जिले में मारे गए माओवादी की हुई शिनाख्त

इससे पूर्व सोमवार को सुकमा व तेलंगाना राज्य के सीमावर्ती क्षेत्र में डीआरजी, बस्तर फाइटर्स व 208 कोबरा की संयुक्त पार्टी ने तेलंगाना राज्य के सीमावर्ती ग्राम पेसेलपाड़ा एवं दोरामंगू के मध्य जंगल पहाड़ी में माओवादियों के बीच मुठभेड़ हुई थी। इसमें एक पुरुष माओवादी के शव के अलावा बीजीएल रायफल पिस्टल, स्कैनर सेट, बीजीएल सेल, बीजीएल कॉर्टेज, इलेक्ट्रिक डेटोनेटर व अन्य नक्सली सामग्री बरामद किया गया था। मुठभेड़ में मारे गए माओवादी की ►►शेष पेज 4 पर

2024 में अब तक 43 नक्सली मारे गए, 181 गिरफ्तार

आईजी सुंदरराज पी ने बताया कि नक्सलियों के खिलाफ कार्रवाई में इस वर्ष अब तक 43 नक्सली को मुठभेड़ में ढेर किया जा चुका है। वहीं 181 नक्सलियों की गिरफ्तारी हुई है। प्रतिबंधित एवं गैर कानूनी सीपीआई माओवादी संगठन के विरुद्ध प्रमावी कार्रवाई करने के उद्देश्य से स्थानीय पुलिस बल तथा केन्द्रीय अर्द्धसैनिक बल द्वारा विगत दिनों में बेहतर तालमेल एवं रणनीति के साथ काम किया जा रहा है। शासन की योजनाओं व अलग अलग जिलों में अलग अलग नाम से चलाए ►►शेष पेज 4 पर

चुनावी संग्राम में गरजे नेता

कांकर में सीएम साय की चुनावी सभा, राजनांदगांव में भूपेश की नामांकन रैली

लोकसभा चुनाव को लेकर छत्तीसगढ़ में सियासी गर्मी तेज हो गई है। कांकर में आयोजित सभा में मुख्यमंत्री विष्णुदेव साय ने । इधर, राजनांदगांव प्रत्याशी पूर्व सीएम भूपेश बघेल की नामांकन रैली में शामिल होने पहुंचे नेता प्रतिपक्ष डॉ. चरण दास महंत ने दल बदलने वाले नवीन जिंदल को आड़े हाथों लिया।

महंत बिफरे, कहा : बुरे समय में जो पार्टी छोड़ रहे उनकी न हो कभी वापसी

हरिभूमि न्यूज़ ►► राजनांदगांव

प्रदेश के पूर्व मुख्यमंत्री और राजनांदगांव लोकसभा के कांग्रेस प्रत्याशी भूपेश बघेल की नामांकन रैली में यहां शामिल होने पहुंचे नेता प्रतिपक्ष डॉ. चरण दास महंत ने कांग्रेस छोड़कर भाजपा में शामिल होने वाले नेताओं पर जमकर भड़ास निकाली। उन्होंने अपने संबोधन के दौरान कहा कि जो लोग पार्टी के बुरे समय में साथ छोड़कर दूसरे दलों में जा रहे हैं, उन्हें अच्छा समय आने पर पार्टी में प्रवेश नहीं दिया जाएगा। श्री महंत ने उद्योगपति एवं वरिष्ठ कांग्रेस नेता रहे नवीन जिंदल को आड़े हाथों लेते कहा कि ऐसे लोगों को। जनसभा को संबोधित करते नेता प्रतिपक्ष डॉ. महंत ने यह भी कहा कि भाजपा के लोग ►►शेष पेज 4 पर

कांग्रेसियों ने 5 साल तक प्रदेश की जनता के साथ किया धोखा

मुख्यमंत्री विष्णुदेव ने गरी हंकार

हरिभूमि न्यूज़ ►► कांकर

कांकर में आयोजित सभा को संबोधित करते हुए मुख्यमंत्री विष्णुदेव साय ने कहा कि यह चुनाव पीएम नरेंद्र मोदी का चुनाव है। नरेंद्र मोदी 10 साल तक प्रधानमंत्री के रूप में सबका साथ सबका विकास, सबका विश्वास और सबका प्रयास। इसको मूल मंत्र मानते हुए देश के गांव, गरीब, किसान, मजदूर सबका विकास किया है। सभी चाहते हैं कि मोदी तीसरी बार प्रधानमंत्री बने। आप लोगों को कांकर से भोजराज नाग को जिताकर भेजना होगा। भोजराज नाग सरपंच ►►शेष पेज 4 पर

चुनावी बॉन्ड से जुड़े एसओपी के खुलासे से एसबीआई का इंकार

नई दिल्ली। एसबीआई ने उसकी शाखाओं से जारी किए गए चुनावी बॉन्ड की बिक्री और उन्हें भुनाने के लिए अपनी मानक संचालन प्रक्रिया का खुलासा करने से इंकार कर दिया है। एसबीआई ने एक आरटीआई के जवाब में व्यावसायिक गोपनीयता के तहत दी गई छूट का हवाला देते हुए यह जानकारी देने से मना किया। सूचना के अधिकार कानून के तहत दायर एक आवेदन में अंजलि भारद्वाज ने चुनावी बॉन्ड की बिक्री और उन्हें भुनाने के लिए एसओपी का विवरण मांगा था।

वाहनों की जांच के दौरान जब्ती पलाइंग स्क्वाड ने गाड़ी से जब्त किए 50 लाख कैश

हरिभूमि न्यूज़ ►► रायगढ़

लोकसभा निर्वाचन-2024 हेतु प्रभावशील आदर्श आचार संहिता में रायगढ़ की फ्लाइंग स्क्वाड टीम ने मंगलवार को बड़ी कार्रवाई करते हुए वाहन चेकिंग के दौरान मेडिकल कॉलेज रोड से एक इनेवा क्रिटा से 50 लाख रुपए नकद अवैध परिवहन करते हुए जब्त किया गया। वाहन में सवार लोगों से उक्त राशि के बारे में जानकारी मांगे जाने पर कोई संतोषप्रद जवाब नहीं दिया गया। मामला इनकम टैक्स डिपार्टमेंट को सौंप दिया गया है। इस संबंध में प्राप्त जानकारी के अनुसार 2 अप्रैल को लोकसभा निर्वाचन के उडनदस्ता टीम दल क्रमांक 05 द्वारा चेकिंग के दौरान मेडिकल ►►शेष पेज 4 पर

आयकर विभाग को सौंपा प्रकरण

बताया जा रहा है कि रकम के बारे में पूछताछ करने पर कोई संतोषप्रद जवाब नहीं मिला। कार्रवाई में उडनदस्ता दल के प्रभारी अधिकारी सहकारी निरीक्षक अविनाश कश्यप, सह प्रभारी अरुण कुमार साव, गौतम ठाकुर शामिल थे। प्रकरण आयकर विभाग को सौंपा गया है।

विस्तारा को नागर विमानन महानिदेशालय ने दिए निर्देश उड़ान रद्द हो या देरी, हर दिन देनी होगी जानकारी

हरिभूमि न्यूज़ ►► नई दिल्ली

नागर विमानन महानिदेशालय (डीजीसीए) ने विस्तारा को उड़ान रद्द होने के साथ-साथ देरी पर दैनिक रूप से जानकारी देने को कहा है। साथ ही नियामक ने यात्रियों की सुविधा के लिए स्थिति पर करीबी नजर रखने की बात भी कही। डीजीसीए ने कहा कि यात्रियों को कम से कम असुविधा हो, यह सुनिश्चित करने के लिए वह विस्तारा के उड़ान रद्द करने के मामलों पर करीबी नजर रख रहा है। एक सूत्र के अनुसार, एयरलाइन ने मंगलवार को 50 से अधिक उड़ानें रद्द की हैं। सूत्रों ने मंगलवार को बताया कि कुछ कमांडर के साथ-साथ इसके ए320X बड़े के प्रथम अधिकारी भी नए अनुबंधों में वेंतन संशोधन की मांग को लेकर विरोध जताते ►►शेष पेज 4 पर

विस्तारा और एयर इंडिया का विलय

विस्तारा की एयर इंडिया के साथ विलय की प्रक्रिया जारी है। विस्तारा और एयर इंडिया के पायलट के बीच समानता लाने वाले नए अनुबंध मौजूद विलय प्रक्रिया के हिस्से के रूप में पेश किए गए हैं। विस्तारा, टाटा समूह और सिंगापुर एयरलाइंस का संयुक्त उद्यम है। विस्तारा के ए320X बड़े के कई प्रथम अधिकारी पिछले कुछ सप्ताह में बीमार होने की सूचना दे रहे हैं। केवल सोमवार को करीब 50 उड़ानें रद्द कर दी गईं।

15 पायलट दे चुके हैं इस्तीफा

वेंतन पैकेज में संशोधन का विरोध कर रहे विस्तारा एयरलाइन के 15 पायलटों ने पिछले कुछ दिनों में एयरलाइन से इस्तीफा दे दिया है। सूत्रों के मुताबिक, विस्तारा के कम-से-कम 15 पायलटों ने इस्तीफा दे दिया है और एक घरेलू किफायती एयरलाइन से जुड़ गए हैं। यह एयरलाइन प्रतिदिन 300 से कुछ अधिक उड़ानों का परिचालन करती है और इसके पास 70 विमानों का बेड़ा है। टाटा समूह की एयरलाइन विस्तारा पिछले कुछ सप्ताह से पायलटों के बीच बढ़ते असंतोष से जूझ रही है। इस दौरान एयरलाइन के ए320 विमानों के कई पायलट खुद को अस्वस्थ बताते हुए अनुपस्थित हो गए।

पहले दो चुनावों में मले ही यहां से निर्दलीय उम्मीदवारों पर जनाता ने भरोसा जमाया लेकिन उसके बाद 1962, 1967 और 1971 के चुनावों में कांग्रेस को लगातार तीन बार जीत मिली। वही, 90 के दशक में बीजेपी लगातार चार बार जीत दर्ज करवाने में सफल रही है। 1991, 1996, 1998 और 1999 के चुनावों में एक बार सांसद महाराज और तीन बार चौधरी तेजवीर सिंह भाजपा के टिकट पर जीते थे। इसके अलावा अगर इस सीट पर बदलबल की स्थिति देखें तो यहां यह कोई माजिल नहीं दिखता है। पाटी बदल-बदल कर उम्मीदवारों ने दावेदारी की और चुनाव उनका झोली में आया भी। जनाता पार्टी से जुने जने से पहले लोखी दिवारब सिंह दो बार कांग्रेस के टिकट पर सांसद रहे थे। मानवेद सिंह पहले कांग्रेस फिर जनाता दल और उसके बाद फिर कांग्रेस के टिकट पर सांसद रहे थे।

बीजेपी ने उतारा हेमा मालिनी
क : 75 साल की अघोषित कट-अफ को स्थितिक करते हुए भाजपा ने एक बार फिर इस सीट से हेमा मालिनी को प्रत्याशी घोषित कर दिया है। कांग्रेस और सपा के गठबंधन में यह सीट कांग्रेस के हाथ में गई है। हालांकि अभी इसपर पट्टे खुलना बाकी है।

चिंतन

चीन को ‘चीनी अंदाज’ में कड़ा जवाब दे भारत

अरुणाचल प्रदेश के शहरों, गांवों, नदियों, झीलों, वन क्षेत्र आदि के बार बार नाम बदलने की चीनी हिमाकत का करारा जवाब दिया जाना जरूरी है। पहली बार 2017 में जब पहली बार चीन ने यह हिमाकत की थी, तभी भारत को कठोर एक्शन लेना चाहिए था। इस बार अरुणाचल प्रदेश के 30 जगहों के चीनी नाम चीन ने रख दिया है, इससे पहले तीन बार ऐसा कर चुका है। हर बार भारत ने कड़ी प्रतिक्रिया दी और चीनी करतूतों को खारिज किया, पर इससे बात नहीं बन रही है। चीन बार बार भारत को उकसावे वाली गतिविधियां करता रहा है। नाम रखने के अलावा, कभी अरुणाचल के लोगों को बीजा से इनकार तो कभी नेताओं के अरुणाचल दौरे पर आपत्ति जताता है। भारत व चीन सीमा क्षेत्र के बीच 1914 से मैकमोहन रेखा निर्धारित है, इसके बावजूद, चीन कभी लद्दाख में, कभी अरुणाचल प्रदेश में, कभी उत्तराखंड में सीमा पर विवाद खड़ा करता रहता है। गलवान की हिंसक झड़प के बावजूद चीन अपनी हरकतों से बाज नहीं आ रहा है। चीन अरुणाचल प्रदेश के पास सीमा पार अपने इन्फ्रास्ट्रक्चर को मजबूत कर रहा है। चीन कभी भी भरोसेमंद पड़ोसी नहीं रहा है, भारत के भरोसा जताने के बावजूद चीन ने धोखा ही दिया है। भारत और चीन के बीच हिमालय पर्वत क्षेत्र है, जो भौगोलिक रूप से दोनों देशों को विभाजित करता है, लेकिन हिमालय क्षेत्र में भारत की ओर के क्षेत्र पर चीन की हमेशा बुरी नजर रही है। कभी चीनी दीवार तक सिमटा चीन ने अपनी विस्तारवादी नीति के तहत पड़ोस के कई क्षेत्र पर अवैध कब्जा कर चुका है। शिनझियांग, मकाऊ, तिब्बत आदि क्षेत्र कभी भी चीन का हिस्सा नहीं रहे, भारत से युद्ध के बाद भारत के क्षेत्र अक्साई चिन पर अवैध कब्जा जमाए हुए है। भारत को अरुणाचल में स्थानों का नाम बदलने के चीन के ‘‘मुख्यतापूर्ण प्रयासों’’ को सदा के लिए बंद करने के उपाय करने होंगे। पूर्व पीएम पंडित जवाहरलाल नेहरू की गलतियों को ठीक करते हुए, भारत को तिब्बत को लेकर नया मोर्चा खोलना चाहिए। चीन बेशक मजबूत है, लेकिन अभेद्य नहीं है। भारत को सामरिक और कूटनीतिक दोनों स्तर पर चीन को घेरना चाहिए। केवल चेतावनी देने से बात नहीं बन रही है। भारत के मजबूत नेता को चीन के दुस्साहस के खिलाफ मजबूत फैसले लेने होंगे। चीन की करतूतों को हर वैश्विक मंच पर बेनकाब करना होगा। कायबय के देश भारत को चीन के खिलाफ सतत कूटनीतिक माइंडगेम के हथियार का इस्तेमाल करते रहना पड़ेगा। सामरिक व सीमा विवाद मामले पर देश में राजनीति नहीं होनी चाहिए, जैसा अक्सर कांग्रेस करती रहती है। चीन के साथ विवाद कांग्रेस सरकार की गतलियों की वजह से ही बढ़ी है। ‘हिंदी चीन भाई भाई’ नारे की कितनी भारी कीमत भारत ने उठाई, यह कांग्रेस की ही पंचशील नीति का खामियाजा थी। यह वास्तविकता जरूर है कि किसी के नाम बदलने या नया नाम रख देने से वह उसका नहीं हो जाएगा, लेकिन यह हिमाकत करना ही दूसरे राष्ट्र को उकसाना है। चीन यही कर रहा है। चीन भारत के साथ सीमा विवाद जानबूझ कर नहीं सुलझाना चाहता है, ऐसे में भारत को भी चीनी अंदाज में ही जवाब देना चाहिए। तिब्बत पर मोर्चा खोलना चाहिए, अक्साई चिन लेने का प्रयास करना चाहिए, कैलाश मानसरोवर समेत सभी भारतीय ऐतिहासिक-सांस्कृतिक महत्व के क्षेत्र तक पहुंच कर भारतीय क्षेत्र से सुनिश्चित करनी चाहिए, पीओके और गिलगित-बाल्टिस्तान को भारतीय क्षेत्र में मिलाने के प्रयास से भी चीन के सोपेक को धक्का लगेगा। चीन के साथ टूटने को धीरे-धीरे जीरो स्तर पर लाना होगा।

सवाल

आर.कें. सिन्हा



बांग्लादेश में भारत के दुश्मन कौन

जिस भारत ने 1970 तक के पूर्वी पाकिस्तान, की प्रताड़ित और पीड़ित आम जनता के हितों की रक्षा के लिए पाकिस्तान से युद्ध मोल लिया, उस बांग्लादेश का प्रमुख विपक्षी दल बांग्लादेश नेशनलिस्ट पार्टी (बीएनपी) लगातार भारत के खिलाफ जहर उगलता रहता है। उसके जहरीले अभियान से पड़ोसी मुल्क के कटमुल्लों को भी भारत और अपने ही बांग्लादेश के हिन्दुओं के खिलाफ हिंसा करने का मौका मिल जाता है। बांग्लादेश में बीएनपी ने हाल ही में भारत के उत्पादों के बॉयकाट का आह्वान भी किया हुआ है। इसके चलते वहां प्रधानमंत्री शेख हसीना सरकार और विश्व आमने-सामने हैं। मुस्लिम बहुल बांग्लादेश में भारत विरोधी भावना कोई नई बात नहीं है। पिछले साल क्रिकेट विश्व कप में भारत की हार के बाद ढाका और कई शहरों में जश्न मना था। मैं स्वयं 1970 के भारत -पाक युद्ध में ‘युद्ध संवाददाता’ के हैसियत से बांग्लादेश में भारतीय सेना के साथ रहा था। युद्ध के दौरान भारतीय सेना ने लाखों बांग्लाभाषी मुसलमानों को क़त्लेआम से बचाया। इन सभी अत्याचारों का मैं प्रत्यक्षदर्शी गवाह हूँ,लेकिन बांग्लादेश की आज़ादी के बाद जब बंगबंधु शेख मुजीबुर रहमान ने सभी युद्ध संवाददाताओं के साथ वरिष्ठ संपादकों को एक विशेष ट्रेन भेजकर बुलाया, तभी जगह-जगह ‘इंडियाज़ जिनीस-पत्तर भालो नई’ के वाल पेंटिंग देखने को मिले। जब मैंने शेख मुजीब के पीआरओ से पूछा कि भारत ने तो युद्ध के बाद लाखों बांग्लादेशियों को भुखमरी से बचाया, हजारों मकान बनवाए, फिर यह क्या चल रहा है?’ तब पीआरओ ने कहा ‘आप चिंता मत कीजिए। कुछ हिंदू विरोधी कट्टरपंथी हैं, उन्हें ठीक करने में सरकार लगी हुई है।’ लेकिन वे तो आज भी बने हुए हैं, बलिक कई गुना बढ़ गए हैं। बांग्लादेश में भारत के कथित हस्तक्षेप को लेकर विरोध और असहमति 1990 के दशक से देखी जा रही है, लेकिन हाल के वर्षों में विरोध के ये सूर कहीं ज्यादा मुखर हुए हैं। बीएनपी और उसकी सहयोगी पार्टियों ने देश में बीती जनवरी में हुए आम चुनाव का बहिष्कार किया था। इस चुनाव में जीत के बाद शेख हसीना चौथी बार बांग्लादेश की प्रधानमंत्री बनी थीं। आम चुनाव के बाद से बीएनपी के अधिकांश नेता ये माहौल बनाने में जुटे हुए हैं कि बांग्लादेश के एक्तरफ़ा चुनाव को सिर्फ़ भारत की वजह से वैधता मिली है और इसलिए लोगों को भारत और उसके उत्पादों का बहिष्कार करना चाहिए। संकेत बहुत साफ है कि बीएनपी भारत से नफरत करती है। हालांकि उसकी नफरत की वजह समझ से परे है। भारत का 1947 में बंटवारा हुआ। पंजाब और बंगाल सूबों के कुछ हिस्से पाकिस्तान में चले गए। आगे चलकर पाकिस्तान का वह भाग, जिसे पूर्वी पाकिस्तान कहते थे, 1971 में एक स्वतंत्र देश के रूप में विश्व मानचित्र पर उभरा । नए देश का नाम बांग्लादेश के रूप में जाना गया। उसकी स्थापना में भारत का योगदान रहा। वहां कट्टरता की एक तस्वीर लगातार देखने को मिलती रहती है। हिन्दुओं और प्राचीन हिन्दू मंदिरों पर हमले लगातार होते रहते हैं। कुछ साल पहले बांग्लादेश में अमेरिकी ब्लॉगर अविजित रॉय की निर्मम हत्या और उनकी पत्नी के ऊपर हुए जानलेवा हमले से वहां पर कट्टरता की बढ़ती ताकत का पता चलता है। वहां पर धर्मनिरपेक्ष ताकतों के लिए स्पेस जीवन के सभी क्षेत्रों में घट रहा है। अविजित रॉय बांग्लादेश मूल के अमेरिकी थे। वे हिन्दू थे। वे और उनकी पत्नी बांग्लादेश में कट्टरपंथी ताकतों के खिलाफ आवाज बुलंद कर रहे थे। अविजित की हत्या से बांग्लादेश की भयावह होती स्थिति पर पूरी दुनिया का ध्यान गया था। यह अफसोसजनक बात है कि बांग्लादेश में हिन्दू सुरक्षित नहीं हैं। जिस बांग्लादेश में ‘हिफाजत-ए-इस्लाम’ जैसा जहरीला संगठन सक्रिय होगा उसका भगवान ही मालिक है। यह अपने देश के लोगों को यह समझाने में सफल रहा कि इस्लाम खतरे में है। कैसे खतरे में है? यह कोई नहीं बता सकता। बांग्लादेश में 90 फीसदी से अधिक मुसलमान हैं। तस्लीमा नसरीन ने भी अपने उपन्यास लज्जा में बांग्लादेश में अल्पसंख्यकों की दर्दनाक स्थिति पर विस्तार से लिखा है, इसलिए ही उनकी जान के दुश्मन हो गए यह कट्टरपंथी। उसी विरोध के कारण तसलीमा को बांग्लादेश छोड़ना पड़ा था। तसलीमा लसरीन का उपन्यास 1993 में पहली बार प्रकाशित हुआ था। वह लज्जा में साम्प्रदायिक उन्माद के नृशंस रूप को सामने लाती हैं। लज्जा के आने के बाद कट्टरपंथियों ने उनके खिलाफ फतवा जारी किया था। बांग्लादेश की स्थापना के बाद लह रहा था कि वहां पर हिन्दुओं की स्थिति सुधर जाएगी। भारत की चाहत रही है कि बांग्लादेश की प्रधानमंत्री शेख हसीना सत्तासीन रहें। निश्चित रूप से बांग्लादेश में शेख हसीना का सत्ता पर काबिज होना भारत और वहां के हिन्दुओं के हित में है।

(लेखक पूर्व सांसद हैं, ये उनके अपने विचार हैं।)



एक देश, एक चुनाव

डॉ..रमेश ठाकुर

देश में चुनाव पर बहुत ज्यादा पैसा फिजूल खर्च होता है । सवाल ये है आखिर ये समस्या रुके कैसे, हालांकि इसको लेकर एक चुनाव एक देश की मुहिम कारगर साबित हो सकती है । वन नेशन, वन इलेक्शन की मांग लंबे समय से उठती रही है । अब तो परिस्थितियां ऐसी हो गई हैं कि हर एक-दो साल के अंतराल पर किसी न किसी बड़ी विधानसभा के चुनाव करने पड़ते हैं । इसमें कोई दो राय नहीं कि लोकसभा और विधानसभा चुनाव एक साथ न होने से चुनावों में लगने वाले लंबे-चौड़े अमले, नेताओं और जनता के बहुमूल्य समय के साथ-साथ अकूत धन का क्षरण होता है । साथ ही बार-बार होने वाले चुनावों से विकास की गति बाधित होती है, क्योंकि हर चुनाव की घोषणा के साथ ही आचार संहिता से लागू हो जाती है। फिर आचार संहिता इतनी लंबी चलती है कि अगले दो-ढाई महीने तक तरक्की पर ब्रेक लग जाता है। नि:संदेह एक साथ चुनाव से इन तमाम विसंगतियों पर काबू पाया जा सकता है। गौर फरमाएं तो प्रधानमंत्री मोदी भी यही तर्क देकर कभी लाल किला की प्राचीर से तो कां पीठासीन अधिकारियों की सम्मलेन में इसकी पुरजोर वकालत करते रहे हैं। उनके कार्यकाल में ही लॉ कमीशन, नीति आयोग और संसद की स्थायी समिति के जरिये इसकी समीक्षा की जा चुकी है। इस तरह मोदी सरकार द्वारा रामनाथ कोविंद की अध्यक्षता में गठित यह चौथी समिति है। हालांकि इससे पूर्व की समितियों की सिफारिशों पर अब तक वर्तमान सरकार ने कोई निर्णय लिया है। इसकी वजह यह है कि यह कहने-सुनने में जितना व्यावहारिक और उचित लगता है, उतना शायद भारत जैसे संघीय और संवैधानिक ढांचे वाले मुल्क में आसान नहीं है। वैसे, मकसद और उद्देश्य अगर केवल समय और धन की बचत है तो फिर यह भी दलील

बाधित होती है ।

सुख की चाह के लिए तप की साधना जरूरी है...



करंट अफेयर

इजराइल अल जजीरा का संचालन बंद करेगा

इजराइल के प्रधानमंत्री बेंजामिन नेतन्याहू ने संसद द्वारा अल जजीरा चैनल को बंद करने जैसे फैसले के लिए कानून पारित किए जाने के बाद सोमवार को संकल्प जताया कि देश में इस चैनल का परिचालन बंद कर दिया जाएगा। उन्होंने यह आरोप भी लगाया कि यह ‘आंतकवादी चैनल’ है जो उकसाता है। प्रसारक ने नेतन्याहू के उकसाने वाले दावे की निंदा करते हुए इसे ‘खतरनाक, हास्यास्पद झूट’ बताया। अल जजीरा ने सोमवार देर रात एक बयान में कहा कि वह नेतन्याहू को अपने कर्मचारियों और कार्यालयों की सुरक्षा के लिए जिम्मेदार मानता है। चैनल के मुताबिक, उसके पत्रकार अपने साहसिक और पेशेवर कवरेज को जारी रखेंगे, और वह ‘‘ हर कानूनी कदम उठाने का अधिकार सुरक्षित रखता है।’’ इजराइल के अल जजीरा के साथ लंबे समय से खराब संबंध रहे हैं। इजराइल चैनल पर उसके प्रति पूर्वाग्रह रखने का आरोप लगाता है। लगभग दो साल पहले दोनों के संबंध तब और बिगड़ गए जब इजराइली कब्जे वाले वेस्ट बैंक में इजराइली सैन्य हमले के दौरान अल जजीरा की संवाददाता शिरिन अबू अकलेह की हत्या कर दी गई थी। अल जजीरा उन कुछ अंतरराष्ट्रीय मीडिया घरानों में से एक है जिसने पूरे युद्ध के दौरान गाजा से खबरें दीं।

चुनावों में फिजूल खर्ची रुकेगी

चुनाव बहुत खर्चीले हो गए हैं, बिना पैसें के लड़ना अब संभव नहीं? सवाल ये है आखिर ये समस्या रुके कैसे, हालांकि इसको लेकर एक चुनाव एक देश की मुहिम कारगर साबित हो सकती है, क्योंकि हमारे यहां हर वक्त चुनावी मौसम रहता है। इनमें काफी समय, धन और संसाधन बर्बाद होता है। यही वजह है कि वन नेशन, वन इलेक्शन की मांग लंबे समय से उठती रही है। प्रधानमंत्री मोदी की भी यही तमन्ना रही है, इसलिए गाहे-बगाहे वह अपनी इच्छा जताते रहे हैं। हाल ही में उनकी सरकार ने पूर्व राष्ट्रपति रामनाथ कोविंद की अध्यक्षता में एक राष्ट्र, एक चुनाव की संभावनाओं की समीक्षा के लिए एक उच्चस्तरीय कमेटे गठित कर इस मुद्दे को फिर से छेड़ दिया है।

गौरतलब है कि देश में एक साथ चुनाव की अवधारणा नई नहीं है। आजादी के बाद 1951-52 में पहले चुनाव से लेकर 1967 तक एक लोकसभा और विधानसभाओं के चुनाव एक साथ होते रहे, लेकिन 1968 और 1969 में कुछ विधानसभाओं के समय से पूर्व भंग होने के कारण यह चलन जारी नहीं रह सका। अब तो परिस्थितियां ऐसी हो गई हैं कि हर एक-दो साल के अंतराल पर किसी न किसी बड़ी विधानसभा के चुनाव करने पड़ते हैं। इसमें कोई दो राय नहीं कि लोकसभा और विधानसभा चुनाव एक साथ न होने से चुनावों में लगने वाले लंबे-चौड़े अमले, नेताओं और जनता के बहुमूल्य समय के साथ-साथ अकूत धन का क्षरण होता है। साथ ही बार-बार होने वाले चुनावों से विकास की गति बाधित होती है, क्योंकि हर चुनाव की घोषणा के साथ ही आचार संहिता से लागू हो जाती है। फिर आचार संहिता इतनी लंबी चलती है कि अगले दो-ढाई महीने तक तरक्की पर ब्रेक लग जाता है। नि:संदेह एक साथ चुनाव से इन तमाम विसंगतियों पर काबू पाया जा सकता है। गौर फरमाएं तो प्रधानमंत्री मोदी भी यही तर्क देकर कभी लाल किला की प्राचीर से तो कां पीठासीन अधिकारियों की सम्मलेन में इसकी पुरजोर वकालत करते रहे हैं। उनके कार्यकाल में ही लॉ कमीशन, नीति आयोग और संसद की स्थायी समिति के जरिये इसकी समीक्षा की जा चुकी है। इस तरह मोदी सरकार द्वारा रामनाथ कोविंद की अध्यक्षता में गठित यह चौथी समिति है। हालांकि इससे पूर्व की समितियों की सिफारिशों पर अब तक वर्तमान सरकार ने कोई निर्णय लिया है। इसकी वजह यह है कि यह कहने-सुनने में जितना व्यावहारिक और उचित लगता है, उतना शायद भारत जैसे संघीय और संवैधानिक ढांचे वाले मुल्क में आसान नहीं है। वैसे, मकसद और उद्देश्य अगर केवल समय और धन की बचत है तो फिर यह भी दलील

दी जा सकती है कि हर पांच वर्ष में ही चुनाव क्यों कराए जाएं? उनकी समयावधि बढ़ाकर छह-सात वर्ष क्यों न कर दी जाए? इससे समय और धन की बचत तो हो जाएगी, लेकिन कई और समस्याएं खड़ी हो जाएंगी। मसलन अगर इनमें जीत दर्ज करने वाली कोई सियासी पार्टी अच्छा काम नहीं कर रही है और जन अपेक्षाओं पर खरी नहीं उतर रही है तो उसे फिर जनता को पांच से अधिक वर्षों तक बर्दाश्त करने के लिए विवश होना पड़ेगा। हमारे देश में वैसे ही इसकी संभावनाएं प्रबल हैं




क्योंकि चुनावी वादे करके भूलना हमारे नेताओं और राजनीति दलों की आदत में शुमार है। चुनाव सुधारों के तौर पर मतदाताओं को अक्षम जनप्रतिनिधियों को वापस बुलाने का अधिकार देने की मांग बेमानी हो जाएगी।

देश में लोकसभा और विधानसभा चुनाव फिलहाल अलग-अलग होने के बावजूद इसे शांतिपूर्वक सम्पन्न कराना निर्वाचन आयोग और सुरक्षा बलों के लिए बड़ी चुनौती होती है। इसमें काफी समय लगता है। मसलन 2019 के आम चुनाव सात चरणों में संपन्न हुए और इसमें 39 दिन अर्थात सवा महीने का समय लगा। इस दौरान कानून-व्यवस्था बनाए रखने के लिए लगभग 2.7 लाख अर्द्धसैनिक बलों और 20 लाख पुलिस फोर्स का सहारा लेना पड़ा। इसी तरह बड़े राज्यों के विधानसभा चुनावों को कई फेज में कराना पड़ता है जिनके लिए काफी सुरक्षा बलों की तैनाती करनी पड़ती है। ऐसे में एक साथ लोकसभा और विधानसभा चुनाव करवाने में लगने वाले समय और संसाधन का अंदाजा बखूबी लगाया जा सकता है। बात केवल इतनी भर नहीं है। असल में वि्विधता वाले हमारे देश में राजनीतिक परिस्थितियां इसके अनुकूल नहीं हैं। बहु-दलीय राजनीतिक व्यवस्था वाले हमारे देश में जनता के चुनावी मुद्दे एक क्षेत्र से दूसरे क्षेत्र, एक राज्य से दूसरे राज्य और फिर राज्य से राष्ट्रीय स्तर तक अलग-अलग हैं। मुद्दों के साथ-साथ उनकी चुनावी प्राथमिकताएं अलग-अलग

बहरूपियों से हमेशा सतर्क एवं सावधान रहें



एक कबूतर और एक कबूतरी एक पेड़ की डाल पर बैठे थे। उन्हें बहुत दूर से एक आदमी आता दिखाई दिया। कबूतरी के मन में कुछ शंका हुई और उसने कबूतर से कहा कि चलो जल्दी उड़ चले नहीं तो ये आदमी हमें मार डालेगा। कबूतर ने लंबी सांस लेते हुए आराम के साथ कबूतरी से कहा: भला उसे ध्यान से देखो तो सही, उसके कपड़े देखो, चेहरे से भोलापन टपक रहा है, ये हमें क्या मारेगा, बिलकुल सज्जन पुरुष लग रहा है। कबूतर की बात सुनकर कबूतरी चुप हो गई। जब वह आदमी उनके पास आया तो अचानक उसने अपने वस्त्र के अंदर से तीर कमान निकाला और झट से कबूतर को मार दिया। और बेचारे उस कबूतर के वहीं प्राण पखेरू उड़ गए। असहाय कबूतरी ने किसी तरह भाग कर अपनी जान बचाई और बिलखने लगी। उसके बाद वह कबूतरी रोती हुई अपनी फरियाद लेकर राजा के पास गई और राजा को उसने पूरी घटना बताई। तुरंत शिकारी को पकड़ कर दरबार में लाया गया। शिकारी ने डर के कारण अपना जुर्म स्वीकार कर लिया। उसके बाद राजा ने कबूतरी को ही उस शिकारी को सजा देने का अधिकार दे दिया। कबूतरी ने बहुत दुःखी मन से कहा कि: मेरे विचार से इस झूर शिकारी को बस इतनी ही सजा दी जानी चाहिए कि अगर वो शिकारी है तो उसे हर समय शिकारी वाले कपड़े पहनना चाहिए। ये अच्छे व्यक्ति वाले कपड़े उतार दे क्योंकि अच्छे व्यक्ति वाले कपड़े पहन कर धोखे से घिनौने कर्म करने वाले सबसे बड़े नीच होते हैं।



लोक नाट्य

उर्मिला शुक्ल

छत्तीसगढ़ी गायन परंपरा में दसमत गाथा



छ

तीसगढ़ी गाथाओं में चर्चित दसमत कैना उल्लेखनीय है। यह आंचलिक गाथा गायन परंपरा की लुप्त प्राय गाथा लोक वार्ता की अमूल्य निधि है। यह गाथा एक स्त्री के संघर्ष, उसकी जिजीविषा और उसके आत्म सम्मान की गाथा है। दसमत की यह गाथा किसी पुरुष की गाथा न होकर एक मेहनत कश स्त्री के स्वाभिमान और उसके सम्मान की गाथा है। इस गाथा गीत के अनुसार दसमत कैना राजा की पुत्री है जो गरीब ओड़िया सुदन से ब्याह दी जाती है। उसके पिता ब्राह्मण जाति के माने जाते हैं। नाट्य का प्रारंभ ही इस परिचय के साथ होता है -
राजा भोज बाम्हन के बेटी, कुल बमनीन के जात
अपन करतम तकदीर के सेती, पाए हे ओड़िया भतार।
सुदन बिहड़िया लागे कईना के, लच्छन देवता तोर।
सोला के लागे भतार, बारा बछर दसमत के उमर
सब ओड़िया ताबेदार।

कला जगत

डा. अर्चना पाठक

खैरागढ़ राज के प्रमुख संगीतज्ञ रहे : दाऊ भानु



खै

रागढ़ राज परिवार में राजा लाल बहादुर सिंह के काल में भानु प्रताप दास उनके कार चालक के रूप में पदस्थ थे। नाटकों के संचालन व निर्देशन में आपको महारथ हासिल थी। आपने तत्कालीन फारेस्ट ऑफिसर महापात्र की पुत्री को नृत्य एवं गायन की शिक्षा दी। आपके समकालीन अनेक संगीतज्ञों की कला का दरबार में सम्मान एवं प्रदर्शन होता रहता था। इसी कड़ी में आपके गुणों से प्रभावित होकर राजा बहादुर ने आपको प्रशस्ति पत्र प्रदान कर सम्मानित किया था।

पुस्तक समीक्षा

चिगबिगरी

छत्तीसगढ़ी गीत संग्रह

चिगबिगरी

छत्तीसगढ़ी गीत संग्रह



कृति के नाव

चिगबिगरी

लेखक

पुसन कुमार

प्रकाशक

विक्रम प्रिंटर्स बालोद

पुस्तक समीक्षा

सीताराम ' श्याम'

मूल्य

पचास रुपए

छ

तीसगढ़ अंचल में कवियों द्वारा अपने अंचल विशेष को महत्व देने का प्रयास करते हैं ताकि उस क्षेत्र की विशेषता को पाठक कविता के माध्यम से समझ सकें। यही प्रयास इस पुस्तक में देखने में आ रहा है। इसमें बालोद अंचल के प्राकृतिक दृश्यों, धार्मिक महत्व के स्थलों, खानपान और तीज तिहार को महत्व दिया गया है। 52 कविता अपने आप में कोई न कोई संदेश देने के लिए पर्याप्त नजर आ रहे हैं। एक गुलदस्ता के रूप में सभी कविताओं को पिरोने का अच्छा प्रयास हुआ है जो शीर्षक से ही स्पष्ट हो जाता है।



बालोद जिला में स्थित गुंडरदेही से अर्जुन्दा मार्ग पर कांदुल गांव है। कंदमूल, हरी सेम और कांदा भाजी की बहुलता के कारण इस गांव का नाम 'कांदुल' पड़ा। बड़ई द्वारा निर्मित बैलगाड़ियों के चक्कों के लिए यह गांव प्रख्यात रहा। देश की सीमा सुरक्षा बल में इस गांव के 54 नौजवान सेवारत हैं। यहां के धरती पुत्र उकेश ठाकुर देश के नाम शहीद हुए।

कंदमूल की अधिकता से गांव कहलाया कांदुल

गांव की कहानी : डॉ. राघवेंद्र



प्राकृतिक सौंदर्य के स्थलों में शिव गंगा जलप्रपात




ब

स्तर अंचल में अनेक खूबसूरत वादियों की कमी नहीं है। आज भी अनेक झरने की खोज होती रहती है जो अत्यंत मनमोहक होते हैं। ऐसे ही मनमोहक सौंदर्य से भरपूर घने जंगलों के मध्य शिवगंगा जलप्रपात दो खंडों में स्थित है। यहां तक पहुंचने के लिए कोई रास्ता नहीं है। तीरथगढ़ जलप्रपात से शिवगंगा की दूरी लगभग 6 किमी है। यहां तक पहुंचने के लिए पर्यटकों को काफी कठिनाइयों का सामना करना पड़ता है। इस जलप्रपात का एक खंड 40 किमी तो दूसरे खंड की ऊंचाई लगभग फीट है। इस जलप्रपात के निकट ही शिवलिंग की स्थापना ग्रामीणों द्वारा की गई है, इसलिए जलप्रपात का नाम शिवगंगा रखा गया है। शासन के नक्शे में लेकर इस स्थल को संवारने की व्यवस्था की जा रही है ताकि पर्यटक इस सौंदर्य स्थलों का भी भ्रमण कर सकें। पर्यटकों को जानकारी होने पर इस स्थल का आनंद लेने अवश्य पहुंचते हैं। बरसात के मौसम में दृश्य मनमोहक होता है, लेकिन आवागमन की उचित साधन नहीं होने के कारण पर्यटन यहां पहुंच पाने में असमर्थ हो जाते हैं।

ऐतिहासिक

राजेश पाण्डेय

मल्हार में कनकन कुंआ का महत्व



बि

लासपुर अंचल में स्थित मल्हार का ऐतिहासिक, धार्मिक और पुरातात्विक महत्व है। इसी महत्व के स्थलों में मल्हार के मेला चौक के मध्य में एक विशाल कुंआ है, जिसे कनकन कुंआ के नाम से लोग जानते हैं। इसकी चौड़ाई का अंदाजा इसी से लगाया जा सकता है कि नीचे उतरने के लिए सीढ़ियां बनी हुई है। पहले मेले में दूर दूर से आए व्यापारियों तथा भक्त इस कुएं के पानी को पीने के लिए उपयोग में लाते थे। वर्तमान में भी इस कुएं का महत्व कम नहीं हुआ है। पातालेश्वर महादेव मंदिर के साथ ही आसपास के मंदिरों में पूजा पाठ के लिए इसी कुएं के जल का उपयोग किया जाता है। मान्यता है कि पूर्वज इस कुएं में कई पवित्र नदियों के जल को समाहित किए थे।

परब विशेष

डा. किरण नुल्टी

देवों को मनाने के लिए पेन करसाड़ का आयोजन



ब

स्तर में पेन करसाड़ उत्सव का आरंभ प्रति वर्ष जनवरी माह के प्रथम सप्ताह से शुरू होता है और वर्षा ऋतु के आगमन के पूर्व तक चलता रहता है। आगामी फसल के लिए बीजारोपण से पहले यह वह अवसर है जब भरपूर फसल के लिए गांव के गोत्र देवता एवं कुल देवता से प्रार्थना की जाती है और हर प्रकार से संतुष्ट किया जाता है। इसके साथ ही यह उत्सव परिवार एवं सगा समाज के मिलन का अवसर होता है। पेन करसाड़ का आयोजन कब करना है इसके लिए उस देव के कुटुंब परिवार के लोग एकत्रित होकर बैठक करते हैं तथा करसाड़ की तिथि निर्धारित की जाती है, तत्पश्चात मुखिया द्वारा कार्यों का विभाजन किया जाता है। पेन करसाड़ के मुखिया को दक्षिण बस्तर में तलापोत कहा जाता है। करसाड़ मेले को सुचारु रूप से संचालन करने हेतु विभिन्न व्यक्तियों को अलग अलग जिम्मेवारी दी जाती है।

पेन करसाड़ का आयोजन कब करना है इसके लिए उस देव के कुटुंब परिवार के लोग एकत्रित होकर बैठक करते हैं तथा करसाड़ की तिथि निर्धारित की जाती है, तत्पश्चात मुखिया द्वारा कार्यों का विभाजन किया जाता है।

